

ಸಹಿ:
ಅಧ್ಯಕ್ಷರು,
ಅಪೀಲುಗಳ ಸ್ಥಾಯಿ ಸಮಿತಿ.



ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ

ಅಪೀಲು ಸ್ಥಾಯಿ ಸಮಿತಿಯ ದಿನಾಂಕ:20-05-2011ರಂದು ನಡೆದ ಸಭೆಯ ನಡವಳಿಗಳು

ಕ್ರಮ ಸಂಖ್ಯೆ	ಸದಸ್ಯರು ಹೆಸರು ಶ್ರೀಯುತರುಗಳಾದ	ಪದನಾಮ	ಹಾಜರಿದ್ದ ಅಧಿಕಾರಿಗಳು
01	ಎಸ್.ಎಸ್.ಪ್ರಸಾದ್	ಅಧ್ಯಕ್ಷರು	ಕೌನ್ಸಿಲ್ ಕಾರ್ಯದರ್ಶಿ
02	ಪದ್ಮಾವತಿ ಶ್ರೀನಿವಾಸ್	ಸದಸ್ಯರು	ಎಲ್ಲಾ ವಲಯಗಳ ಅಪರ/ಜಂಟಿ/ಉಪ ಆಯುಕ್ತರು
03	ಎಂ.ಗೌತಮ್ ಕುಮಾರ್	ಸದಸ್ಯರು	ಉಪ ಆಯುಕ್ತರು (ಆರೋಗ್ಯ/ಕಂದಾಯ/ಮಾರುಕಟ್ಟೆ/ಕಲ್ಯಾಣ/ಜಾಹೀರಾತು)
04	ಬಿ.ಎಸ್.ಆನಂದ	ಸದಸ್ಯರು	ಎಲ್ಲಾ ವಲಯಗಳ ಮುಖ್ಯ ಅಭಿಯಂತರರುಗಳು
05	ಎಂ.ವಸಂತಕುಮಾರಿ	ಸದಸ್ಯರು	ಮುಖ್ಯ ಆರೋಗ್ಯ ವೈದ್ಯಾಧಿಕಾರಿಗಳು
06	ಬಿ.ಗೋವಿಂದರಾಜು	ಸದಸ್ಯರು	ಎಲ್ಲಾ ವಲಯಗಳ ಕಂದಾಯ ಅಧಿಕಾರಿಗಳು
07	ಡಿ.ವೆಂಕಟೇಶ್	ಸದಸ್ಯರು	ಎಲ್ಲಾ ವಲಯಗಳ ಕಾರ್ಯಪಾಲಕ ಅಭಿಯಂತರರುಗಳು
08	ಜಿ.ಎನ್.ಆರ್.ಬಾಬು	ಸದಸ್ಯರು	ಎಲ್ಲಾ ವಲಯಗಳ ಆರೋಗ್ಯ ವೈದ್ಯಾಧಿಕಾರಿಗಳು
09	ಮುನಿರತ್ನಮ್ಮ	ಸದಸ್ಯರು	ಎಲ್ಲಾ ವಲಯಗಳ ತೋಟಗಾರಿಕೆ ಅಧೀಕ್ಷಕರುಗಳು
10	ಶಾಹೀನ್ ತಾಜ್	ಸದಸ್ಯರು	
11	ಮುನಿಸಂಜೀವಯ್ಯ	ಸದಸ್ಯರು	

(ಹಿಂದಿನ ಸಭೆಯ ನಡವಳಿಗಳನ್ನು ಓದಿ ದಾಖಲು ಮಾಡಿಕೊಳ್ಳಲಾಯಿತು)

ಅಧ್ಯಕ್ಷರು ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಸದಸ್ಯರು ಮತ್ತು ಅಧಿಕಾರಿಗಳಿಗೆ ಸ್ವಾಗತವನ್ನು ಕೋರುತ್ತಾ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗೆ ಹೊಸದಾಗಿ ಚುನಾಯಿತರಾಗಿ ಅಪೀಲುಗಳ ಸ್ಥಾಯಿ ಸಮಿತಿಗೆ ಆಯ್ಕೆಯಾಗಿರುವ ಸದಸ್ಯರನ್ನು ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳಿಗೆ ಪರಸ್ಪರ ಪರಿಚಯ ಮಾಡಿಕೊಟ್ಟರು.

ಅಧ್ಯಕ್ಷರು ಮಾತನಾಡುತ್ತಾ, ನಕ್ಷೆಗಳಿಗೆ ವಿರುದ್ಧವಾಗಿ ಕಟ್ಟಡ ನಿರ್ಮಾಣ ಮಾಡಿದಾಗ ಅಂತಹ ಮಾಲೀಕರಿಗೆ ಕೆ.ಎಂ.ಸಿ.ಕಾಯ್ದೆ ಕಲಂ 321(1) ಮತ್ತು (2)ರಡಿ (Provisional Order) ತಾತ್ಕಾಲಿಕ ಆದೇಶವನ್ನು ಜಾರಿ ಮಾಡಿದಾಗ ಎಷ್ಟು ಕಟ್ಟಡದ ಮಾಲೀಕರು ಸಿಟಿ ಸಿವಿಲ್ ನ್ಯಾಯಾಲಯ, ಕರ್ನಾಟಕ ಫನ ಉಚ್ಚನ್ಯಾಯಾಲಯ ಮತ್ತು ಕರ್ನಾಟಕ ಮೇಲ್ಮನವಿ ನ್ಯಾಯಾಧೀಕರಣದಲ್ಲಿ ಪ್ರಕರಣವನ್ನು ದಾಖಲಿಸಿ ತಡೆಯಾಜ್ಞೆ ಯಧಾಸ್ಥಿತಿ ಆದೇಶಗಳನ್ನು ಪಡೆದಿರುತ್ತಾರೆ. ಹಾಗೂ ಕೆ.ಎಂ.ಸಿ.ಕಾಯ್ದೆ ಕಲಂ 321(3) (Confirmation Order) ಸ್ಥಿರೀಕರಣ ಆದೇಶವನ್ನು ಜಾರಿ ಮಾಡಿದಾಗ ಸದರಿ ಸ್ಥಿರೀಕರಣ ಆದೇಶವನ್ನು ಪ್ರಶ್ನಿಸಿ ಎಷ್ಟು ಕಟ್ಟಡದ ಮಾಲೀಕರು ಸಿಟಿ ಸಿವಿಲ್ ನ್ಯಾಯಾಲಯ, ಕರ್ನಾಟಕ ಫನ ಉಚ್ಚನ್ಯಾಯಾಲಯ ಮತ್ತು ಕರ್ನಾಟಕ ಮೇಲ್ಮನವಿ ನ್ಯಾಯಾಧೀಕರಣದಲ್ಲಿ ಪ್ರಕರಣವನ್ನು ದಾಖಲಿಸಿ ತಡೆಯಾಜ್ಞೆ ಯಧಾಸ್ಥಿತಿ ಆದೇಶಗಳನ್ನು ಪಡೆದಿರುತ್ತಾರೆಂಬ ಬಗ್ಗೆ ವಿವರವಾದ ವರದಿಯನ್ನು ನೀಡುವಂತೆ ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳಿಗೆ ಸೂಚಿಸಿದರು.

ಮುಂದುವರೆದಂತೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವ್ಯಾಪ್ತಿಯಲ್ಲಿ ವಲಯವಾರು ಎಷ್ಟು ವಾಣಿಜ್ಯ ಕಟ್ಟಡ, ಮಾಲ್, ಬಹು ಮಹಡಿ ಕಟ್ಟಡ ಹಾಗೂ ಇನ್ನಿತರೆ ಕಟ್ಟಡಗಳಿಗೆ ನಕ್ಷೆಗಳನ್ನು ಮಂಜೂರಾತಿ ನೀಡಲಾಗಿರುತ್ತದೆ. ಸದರಿ ನಕ್ಷೆಗಳನ್ನು ನೀಡುವಾಗ ಅನುಸರಿಸಿರುವ ಮಾನದಂಡಗಳೇನು. ಸಿ.ಡಿ.ಪಿ-2015ರ ಪ್ರಕಾರ

ನಕ್ಷೆ ಮಂಜೂರಾತಿ ನೀಡಲಾಗಿರುತ್ತದೆಯೇ ಅದೇ ರೀತಿ ನಕ್ಷೆ ಮಂಜೂರಾತಿ ಪಡೆದ ಮಾಲೀಕರು ಕಟ್ಟಡಗಳನ್ನು ಮಂಜೂರಾತಿ ನಕ್ಷೆಯ ಪ್ರಕಾರವೇ ನಿರ್ಮಿಸಿರುತ್ತಾರೆಯೇ. ಒಂದು ವೇಳೆ ನಕ್ಷೆಗೆ ವಿರುದ್ಧವಾಗಿ ಕಟ್ಟಡ ನಿರ್ಮಾಣ ಮಾಡಿದಂತಹ ಮಾಲೀಕರ ವಿರುದ್ಧ ಎಷ್ಟು ಪ್ರಕರಣಗಳಲ್ಲಿ ನಿಯಮಾನುಸಾರ ಕ್ರಮ ಕೈಗೊಳ್ಳಲಾಗಿರುತ್ತದೆ.

-2-

ಸಿ.ಡಿ.ಪಿ.ಯಲ್ಲಿ ನಮೂದಿಸಿರುವ ಮಾದರಿಯಲ್ಲಿಯೇ ರಸ್ತೆಗಳನ್ನು ಬಿಟ್ಟು ಕಟ್ಟಡದ ಮಾಲೀಕರು ಕಟ್ಟಡಗಳನ್ನು ನಿರ್ಮಿಸಿರುತ್ತಾರೆಯೇ ನಕ್ಷೆಯನ್ನು ಮಂಜೂರು ಮಾಡುವಾಗ ನೀವುಗಳು ಸ್ಥಳ ಪರಿಶೀಲನೆ ಮಾಡಿ ನಕ್ಷೆ ಮಂಜೂರಾತಿ ಮಾಡಲಾಗಿರುತ್ತದೆಯೇ ಎಂಬ ಬಗ್ಗೆ ವಿವರಗಳನ್ನು ನೀಡುವುದು.

ವಲಯವಾರು ಅನಧಿಕೃತವಾಗಿ ನಿರ್ಮಾಣ ಮಾಡಿರುವ ಕಟ್ಟಡಗಳೆಷ್ಟು, ವಾರ್ಷಿಕ ನಿಗದಿ ಪಡಿಸಿರುವ ಕಂದಾಯದ ಮೊತ್ತವೆಷ್ಟು, ಹಾಲಿ ವಸೂಲಾಗಿರುವ ಕಂದಾಯದ ಮೊತ್ತವೆಷ್ಟು, ವಸೂಲಾಗಿರಬೇಕಾಗಿರುವ ಕಂದಾಯದ ಮೊತ್ತವೆಷ್ಟು, ಕಲ್ಯಾಣ ಮಂಟಪ ಮತ್ತು ಕನ್‌ವೆನ್‌ಸ್‌ನ್ ಹಾಲ್‌ಗಳೆಷ್ಟು, ಕಲ್ಯಾಣ ಮಂಟಪ ಮತ್ತು ಕನ್‌ವೆನ್‌ಸ್‌ನ್ ಹಾಲ್‌ಗಳಿಂದ ಬರುತ್ತಿರುವ ಕಂದಾಯದ ಮೊತ್ತವೆಷ್ಟು, ಚಿತ್ರಮಂದಿರಗಳೆಷ್ಟು ಅವುಗಳಿಂದ ಬರುತ್ತಿರುವ ಕಂದಾಯದ ಮೊತ್ತವೆಷ್ಟು, ಎಷ್ಟು ಖಾಲಿ ನಿವೇಶನಗಳಿಂದ ಕಂದಾಯ ವಸೂಲಾಗಿರುತ್ತದೆ ಹಾಗೂ ಎಷ್ಟು ಕಟ್ಟಡಗಳಿಂದ ಕಂದಾಯ ವಸೂಲಾಗಿರುತ್ತದೆ. ಕಂದಾಯವನ್ನು ನಿಗದಿ ಪಡಿಸಿಕೊಳ್ಳದಿರುವ ಖಾಲಿ ನಿವೇಶನ ಮತ್ತು ಕಟ್ಟಡಗಳೆಷ್ಟು, ವಾಣಿಜ್ಯ ಕಟ್ಟಡ/ಮಾಲ್‌ಗಳೆಷ್ಟಿರುತ್ತವೆ, ಅವುಗಳಿಂದ ವಸೂಲಾಗುತ್ತಿರುವ ಕಂದಾಯವೆಷ್ಟು, ಕಂದಾಯವನ್ನು ನಿಗದಿಪಡಿಸಿಕೊಳ್ಳದಿರುವ ಹಾಗೂ ತಪ್ಪಾಗಿ ನಿಗದಿಪಡಿಸಿಕೊಂಡಿರುವ ಸ್ವತ್ತು/ಕಟ್ಟಡದ ಮಾಲೀಕರ ವಿರುದ್ಧ ಕೈಗೊಂಡಿರುವ ಕ್ರಮಗಳೇನು ವಿವರವನ್ನು ನೀಡುವಂತೆ ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳಿಗೆ ಸೂಚಿಸಿದರು.

ಪ್ರತಿ ವಲಯದಲ್ಲೂ ಯಾವ ಯಾವ ಕೇಬಲ್ ಸಂಸ್ಥೆಯವರು ಎಷ್ಟು ಮೀಟರ್‌ಗಳ ಕೇಬಲ್‌ಗಳನ್ನು ಅಳವಡಿಸಿರುತ್ತಾರೆ. ಕೇಬಲ್‌ಗಳನ್ನು ಅಳವಡಿಸಿದ ನಂತರ ಫಿಟ್‌ಗಳನ್ನು ಸರಿಯಾಗಿ ಮುಚ್ಚದೆ ಡಸ್ಟ್ ಹಾಕಿ ಮೇಲೆ ಟಾರ್ ಹಾಕಿರುತ್ತಾರೆ. ಅಂತಹ ಸಂಸ್ಥೆಯವರ ಮೇಲೆ ಏನು ಕ್ರಮ ಜರುಗಿಸಲಾಗಿರುತ್ತದೆ. ಆ ರೀತಿಯ ಎಷ್ಟು ಪ್ರಕರಣಗಳಲ್ಲಿ ಇದುವರೆವಿಗೆ ಕ್ರಮ ಕೈಗೊಳ್ಳಲಾಗಿರುತ್ತದೆಂಬ ಬಗ್ಗೆ ವಿವರವಾದ ವರದಿಯನ್ನು ಸಲ್ಲಿಸುವಂತೆ ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳಿಗೆ ಸೂಚಿಸಿದರು.

ಆರೋಗ್ಯ ಇಲಾಖೆಯಲ್ಲಿ ಅಪೀಲು ಕೋರಿ ಬರುತ್ತಿರುವ ಅರ್ಜಿಗಳನ್ನು ಸ್ವೀಕರಿಸುತ್ತಿರುವುದಿಲ್ಲವೆಂಬುದನ್ನು ಸಮಿತಿಯು ಗಮನಿಸಿರುತ್ತದೆ. ಹಾಗೂ ಹಲವಾರು ಸಾರ್ವಜನಿಕರು ದೂರವಾಣಿ ಮುಖಾಂತರ ನನ್ನಲ್ಲಿ ಮನವಿ ಮಾಡಿಕೊಂಡಿರುತ್ತಾರೆ. ಯಾವ ಕಾರಣಕ್ಕಾಗಿ ನೀವು ಅರ್ಜಿಗಳನ್ನು ಸ್ವೀಕರಿಸುತ್ತಿಲ್ಲ ಹಾಗೂ ಹಿಂಬರಹ ನೀಡುವಾಗ ಸ್ಪಷ್ಟವಾದ ಕಾರಣವನ್ನು ತಿಳಿಸಿ ತಿರಸ್ಕರಿಸಲಾಗಿರುತ್ತೆಂಬ ಬಗ್ಗೆಯೂ ಸಹ ನಮೂದಿಸದೆ ಹಿಂಬರಹ ನೀಡುತ್ತಿರುವುದನ್ನು ಸಮಿತಿಯು ಗಮನಿಸಿರುತ್ತದೆ. ವಾರ್ಡ್‌ವಾರು 2010-2011 ಮತ್ತು 2011-12ನೇ ಸಾಲಿನಲ್ಲಿ ಎಷ್ಟು ಐಷಾರಾಮಿ ಹೋಟೆಲ್, ಮಧ್ಯಮ ವರ್ಗದ ಹೋಟೆಲ್ ಹಾಗೂ ದರ್ಶಿನಿಗಳಿಗೆ ಪರವಾನಗಿ ನೀಡಲಾಗಿದೆಯೆಂಬ ಬಗ್ಗೆ ವಿಳಾಸದೊಂದಿಗೆ ವಿವರವನ್ನು ಒದಗಿಸುವುದು. ವಾರ್ಡ್‌ವಾರು 2010-2011 ಮತ್ತು 2011-12ನೇ ಸಾಲಿನಲ್ಲಿ ಎಷ್ಟು ಬೃಹತ್ ಮತ್ತು ಸಣ್ಣ ಉದ್ದಿಮೆಗಳಿಗೆ ಪರವಾನಗಿ ನೀಡಲಾಗಿದೆಯೆಂಬ ಬಗ್ಗೆ ವಿಳಾಸದೊಂದಿಗೆ ವಿವರವನ್ನು ಒದಗಿಸುವುದು. ವಾರ್ಡ್‌ವಾರು ಎಷ್ಟು ಮೀನು ಮಾರಾಟ ಮಳಿಗೆಗಳು, ಮಾಂಸ ಮಾರಾಟ ಮಳಿಗೆಗಳು ಹಾಗೂ ಕೋಳಿ ಮಾರಾಟ ಕೇಂದ್ರಗಳಿಗೆ ಪರವಾನಗಿ ನೀಡಲಾಗಿದೆಯೆಂಬ ಬಗ್ಗೆ ವಿಳಾಸದೊಂದಿಗೆ ವಿವರವನ್ನು ಒದಗಿಸುವುದು.

ದಿನಿತ್ಯದ ಕಸವನ್ನು ನಿರ್ವಹಿಸುತ್ತಿರುವ ಸ್ಥಳ ಹಾಗೂ ಗುತ್ತಿಗೆದಾರರ ವಿವರಗಳನ್ನು ಒದಗಿಸುವುದು. ಆರೋಗ್ಯ ಇಲಾಖೆಯು ನೀಡುತ್ತಿರುವ ಪರವಾನಗಿ ಶುಲ್ಕದಿಂದ ನಗರ ಪಾಲಿಕೆಗೆ ಬರುತ್ತಿರುವ ಆಧಾಯವೆಷ್ಟು. ದಿನ ನಿತ್ಯ

-3-

ಸಂಗ್ರಹವಾಗುವ ತ್ಯಾಜ್ಯವನ್ನು ವಿಲೇ ಮಾಡುವ ಬಗ್ಗೆ ಕೈಗೊಂಡಿರುವ ಕ್ರಮಗಳೇನು ಎಂಬ ಬಗ್ಗೆ ವಿವರವಾದ ಮಾಹಿತಿಯನ್ನು ಸಮಿತಿಗೆ ಒದಗಿಸುವುದೆಂದು ಸೂಚಿಸಿದರು.

ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ವ್ಯಾಪ್ತಿಯಲ್ಲಿ ವಲಯವಾರು ಎಷ್ಟು ಜಾಹೀರಾತು ಫಲಕಗಳನ್ನು ಅಳವಡಿಸಲಾಗಿರುತ್ತದೆ. ಅನಧಿಕೃತವಾಗಿ ಅಳವಡಿಸಿಕೊಂಡಿರುವ ಜಾಹೀರಾತುದಾರರ ವಿರುದ್ಧ ತೆಗೆದುಕೊಂಡಿರುವ ಕ್ರಮಗಳೇನು. ಅನಧಿಕೃತವಾಗಿ ಪ್ರದರ್ಶಿತವಾಗುತ್ತಿರುವ ಜಾಹೀರಾತು ಫಲಕಗಳು, ಬ್ಯಾನರ್‌ಗಳು ಮತ್ತು ಬಂಟಿಂಗ್‌ಗಳನ್ನು ತೆರವುಗೊಳಿಸಲು ಅನುಸರಿಸುತ್ತಿರುವ ಕ್ರಮಗಳೇನು. ಜಾಹೀರಾತಿನಿಂದ ನಗರ ಪಾಲಿಕೆಯ ಬೊಕ್ಕಸಕ್ಕೆ ವಾರ್ಷಿಕ ಎಷ್ಟು ಆಧಾಯ ಬರುತ್ತಿದೆ. ಅನಧಿಕೃತವಾಗಿ ಪ್ರದರ್ಶಿತವಾಗುತ್ತಿರುವ ಜಾಹೀರಾತುಗಳ ವಿರುದ್ಧ ಇದುವರೆವಿಗೂ ಯಾವ ಕ್ರಮ ಕೈಗೊಳ್ಳಲಾಗಿರುತ್ತದೆ.

ಜಾಹೀರಾತು ಮಾಲೀಕರು ಪರವಾನಗಿಯನ್ನು ಪಡೆಯುವಾಗ ನೀಡುವ ಅಳತೆ ಮತ್ತು ಸಂಖ್ಯೆಗಳಿಗಿಂತ ಹೆಚ್ಚು ಅಳತೆ ಮತ್ತು ಸಂಖ್ಯೆಯ ಜಾಹೀರಾತುಗಳನ್ನು ಪ್ರದರ್ಶಿಸುತ್ತಿರುವುದಾಗಿ ತಿಳಿದು ಬಂದಿರುತ್ತದೆ. ಈ ರೀತಿ ಪ್ರದರ್ಶಿತವಾಗುತ್ತಿರುವ ಎಷ್ಟು ಜಾಹೀರಾತುಗಳನ್ನು ಪತ್ತೆ ಹಚ್ಚಲಾಗಿರುತ್ತದೆ ಮತ್ತು ಅಂತಹ ಜಾಹೀರಾತುದಾರರ ವಿರುದ್ಧ ಯಾವ ಕ್ರಮ ಕೈಗೊಳ್ಳಲಾಗಿರುತ್ತದೆ. ಇದರಿಂದಾಗಿ ನಗರ ಪಾಲಿಕೆಗೆ ಆರ್ಥಿಕ ನಷ್ಟವುಂಟಾಗುವುದಿಲ್ಲವೆ ಎಂಬ ಬಗ್ಗೆ ವಿವರವನ್ನು ನೀಡುವುದು.

ಮುಂದುವರೆದಂತೆ ಕೆಲವೊಂದು ಜಾಹೀರಾತುದಾರರು ನ್ಯಾಯಾಲಯಗಳಲ್ಲಿ ತಡೆಯಾಜ್ಜಿ ಪಡೆದಿದ್ದು ತಡೆಯಾಜ್ಜಿಯನ್ನು ತೆರವುಗೊಳಿಸಲು ಕ್ರಮ ಕೈಗೊಳ್ಳಲಾಗಿದೆಯೇ. ಪರವಾನಗಿ ಅವಧಿ ಮುಗಿದಿದ್ದರೂ ಸಹ ಕಾಲಮಿತಿಯೊಳಗೆ ಪರವಾನಗಿಯನ್ನು ನವೀಕರಿಸದೇ ಇರುವುದರಿಂದ ತನ್ನಷ್ಟಕ್ಕೆ ತಾನೇ ಪರವಾನಗಿಯು (ಡೀಮ್ಡ್ ಪರ್ಮಿಷನ್) ಮುಂದುವರೆಯುತ್ತದೆಂದು ಭಾವಿಸಿ ಅಳವಡಿಸಿಕೊಂಡಿರುವ ಜಾಹೀರಾತು ಫಲಕಗಳೆಷ್ಟು.

ಫನ ಉಚ್ಚನ್ಯಾಯಾಲಯದ ರಿಟ್ ಪಿಟಿಷನ್ ಸಂಖ್ಯೆ:5954/2011(ಎಲ್‌ಬಿ-ಬಿಎಂಪಿ-ಪಿಎಲ್)ರಲ್ಲಿ ದಿನಾಂಕ:08-02-2011ರಂದು ನೀಡಿರುವ ಆದೇಶದಂತೆ ಇದುವರೆವಿಗೂ ತೆಗೆದುಕೊಂಡಿರುವ ಕ್ರಮಗಳೇನು. ಎಷ್ಟು ಪ್ರಕರಣಗಳಲ್ಲಿ ಕ್ರಮ ವಹಿಸಿರುತ್ತೀರಿ, ಕ್ರಮ ವಹಿಸದಿದ್ದರೆ ಏತಕ್ಕಾಗಿ ಕ್ರಮ ವಹಿಸಿರುವುದಿಲ್ಲವೆಂಬ ಬಗ್ಗೆ ವರದಿಯನ್ನು ನೀಡುವಂತೆ ಸಮಿತಿಗೆ ಸೂಚಿಸಿದರು.

ಪ್ರತಿ ವಲಯದಲ್ಲೂ ಹೊಸದಾಗಿ ಉದ್ಭವವಾಗಿರುವ ಸ್ಲಂಗಳೆಷ್ಟು. ಆ ಸ್ಲಂಗಳಲ್ಲಿ ವಾಸಿಸುತ್ತಿರುವವರಿಗೆ ಪಟ್ಟಿಗಳನ್ನು ನೀಡಲಾಗಿರುತ್ತದೆಯೇ. ಕೆಲವು ಕಡೆ ಸಾರ್ವಜನಿಕರು ಕಟ್ಟಡಗಳನ್ನು ನಿರ್ಮಾಣ ಮಾಡುವಾಗ ಅಲ್ಲಿರುವ ಮರಗಳನ್ನು ಅನುಮತಿ ಪಡೆಯದೆ ಕಡೆಯುತ್ತಿರುವುದು ನನ್ನ ಗಮನಕ್ಕೆ ಬಂದಿರುತ್ತದೆ. ಅಂತಹ ಮಾಲೀಕರ ವಿರುದ್ಧ ಏನು ಕ್ರಮ ಕೈಗೊಳ್ಳಲಾಗುತ್ತಿದೆ ಎಂಬ ಬಗ್ಗೆ ಪೂರ್ಣ ವಿವರಗಳನ್ನು ನೀಡುವುದು.

ಸಭೆಯಲ್ಲಿ ಹಾಜರಿದ್ದ ಸದಸ್ಯರಾದ ಶ್ರೀ.ಗೌತಮ್ ಕುಮಾರ್‌ರವರು ಮಾತನಾಡುತ್ತಾ, ಜೋಗುಪಾಳ್ಯದ ಜಟಕಾ ಸ್ಟಾಂಡ್ ಹತ್ತಿರ ಸುಮಾರು ಹತ್ತು ಸಾವಿರ ಚರದಡಿ ನಗರ ಪಾಲಿಕೆ ಜಾಗವನ್ನು ಅನಧಿಕೃತವಾಗಿ

ಉಪಯೋಗಿಸಲಾಗುತ್ತಿದೆ. ಈ ಬಗ್ಗೆ 8-9 ತಿಂಗಳ ಹಿಂದೆಯೇ ಸಂಬಂಧಪಟ್ಟ ಅಪರ ಆಯುಕ್ತರೊಂದಿಗೆ ತಪಾಸಣೆ ಮಾಡಲಾಗಿರುತ್ತದೆ. ಆದರೆ ಅನಧಿಕೃತವಾಗಿ ಅನೈತಿಕ ಚಟುವಟಿಕೆಗಳನ್ನು ನಡೆಸುತ್ತಿರುವವರನ್ನು ಇದುವರೆವಿಗೂ ತೆರವುಗೊಳಿಸಲು ಸಾಧ್ಯವಾಗಿರುವುದಿಲ್ಲ. ಕಾರಣ ಸದರಿ ಸ್ವತ್ತಿಗೆ ಸಂಬಂಧಪಟ್ಟ ದಾಖಲೆಗಳೇ ಇರುವುದಿಲ್ಲ. ಇದರಿಂದಾಗಿ ನಗರ ಪಾಲಿಕೆಯ ಆಸ್ತಿಯು ಅನಾವಶ್ಯವಾಗಿ ಯಾರದೋ ಪಾಲಾಗುತ್ತಿದೆ. ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳು ಕೂಡಲೇ ಕ್ರಮ ವಹಿಸುವುದು.

ಸಭೆಯಲ್ಲಿ ಹಾಜರಿದ್ದ ಅಧಿಕಾರಿಗಳು ಕೆ.ಎ.ಟಿ. ಮುಂದೆ ಇರುವ ಪ್ರಕರಣಗಳ ಬಗ್ಗೆ ಮಾಹಿತಿಯನ್ನು ಒದಗಿಸಿರುವುದಿಲ್ಲ ಇದನ್ನು ಸಮಿತಿಯು ಗಂಭೀರವೆಂದು ಪರಿಗಣಿಸಿ ತಮ್ಮ ತಮ್ಮ ವ್ಯಾಪ್ತಿಗೆ ಸಂಬಂಧಪಟ್ಟಂತೆ ಕೆ.ಎ.ಟಿ. ಮುಂದೆ ದಾಖಲಾಗಿರುವ ಪ್ರಕರಣಗಳನ್ನು ವಿಳಾಸದೊಂದಿಗೆ ಸಮಿತಿಯ ಮುಂದೆ ಮಂಡಿಸುವಂತೆ ಸೂಚಿಸಿದರು.

ಅನಧಿಕೃತವಾಗಿ ಕೇಬಲ್ ಅಳವಡಿಸುವುದು ಹಾಗೂ ಫಿಟ್‌ಗಳನ್ನು ಸರಿಯಾಗಿ ಮುಚ್ಚಿದ ಪ್ರಕರಣಗಳು ಕಂಡು ಬಂದಲ್ಲಿ ಸಂಬಂಧಪಟ್ಟ ಸಂಸ್ಥೆಯವರಿಗೆ ದಂಡವನ್ನು ವಿಧಿಸಲಾಗುವುದೆಂದು ಹಾಗೂ ವಿವರವಾದ ವರದಿಯನ್ನು ಸಮಿತಿಯ ಮುಂದೆ ಮಂಡಿಸುವುದಾಗಿ ಸಭೆಯಲ್ಲಿ ಹಾಜರಿದ್ದ ಮುಖ್ಯ ಅಭಿಯಂತರರು ತಿಳಿಸಿದರು.

ಸಭೆಯಲ್ಲಿ ಹಾಜರಿದ್ದ ಉಪ ಆಯುಕ್ತರು (ಜಾಹೀರಾತು)ರವರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯಲ್ಲಿ ಇತ್ತೀಚೆಗೆ ಯಾವುದೇ ಹೊಸ ಜಾಹೀರಾತುಗಳಿಗೆ ಪರವಾನಗಿಯನ್ನು ನೀಡುತ್ತಿರುವುದಿಲ್ಲ; ಅನಧಿಕೃತ ಜಾಹೀರಾತುಗಳನ್ನು ಆಗಿಂದಾಂಗ ತೆರವುಗೊಳಿಸಲಾಗುತ್ತಿದೆ ಹಾಗೂ ಅನಧಿಕೃತ ಜಾಹೀರಾತು ಪಲಕಗಳು, ಬಂಟಿಂಗ್ ಮತ್ತು ಬ್ಯಾನರ್‌ಗಳನ್ನು ತೆರವುಗೊಳಿಸುವ ಕಾರ್ಯವನ್ನು ರಾತ್ರಿ ವೇಳೆಯಲ್ಲೂ ಸಹ ನಿರ್ವಹಿಸಲಾಗುತ್ತಿದೆ. ಇತ್ತೀಚೆಗೆ ನಗರ ಪಾಲಿಕೆಯಲ್ಲಿ ಜಾಹೀರಾತು ಪರವಾನಗಿಯನ್ನು ನವೀಕರಿಸದೇ ಇರುವುದರಿಂದ ಜಾಹೀರಾತುದಾರರು ನ್ಯಾಯಾಲಯಗಳಲ್ಲಿ ತಡೆಯಾಜ್ಞೆ ಪಡೆದುಕೊಂಡು ಜಾಹೀರಾತುಗಳನ್ನು ಪ್ರದರ್ಶಿಸುತ್ತಿದ್ದಾರೆ. ತಡೆಯಾಜ್ಞೆ ತೆರವುಗೊಳಿಸುವ ಬಗ್ಗೆ ಈಗಾಗಲೇ ನಗರ ಪಾಲಿಕೆಯ ಕಾನೂನು ಕೋಶದ ವತಿಯಿಂದ ಕ್ರಮ ವಹಿಸಲಾಗುತ್ತಿದೆ. ಕಾಲಮಿತಿಯೊಳಗೆ ಪರವಾನಗಿಯನ್ನು ನವೀಕರಿಸದೇ ಇರುವುದರಿಂದ ತನ್ನಷ್ಟಕ್ಕೆ ತಾನೇ ಪರವಾನಗಿಯು (ಡೀಮ್ಡ್ ಪರ್ಮಿಷನ್) ಮುಂದುವರೆಯುವುದೆಂದು ತಿಳಿಸಿ, ಪ್ರದರ್ಶಿಸುತ್ತಿರುವ ಜಾಹೀರಾತುಗಳನ್ನು ತೆರವುಗೊಳಿಸುವ ಕಾರ್ಯವು ಪ್ರಗತಿಯಲ್ಲಿರುತ್ತದೆ. ವಲಯವಾರು ಅನಧಿಕೃತ ಜಾಹೀರಾತುಗಳನ್ನು ತೆರವುಗೊಳಿಸಲು ಗುತ್ತಿಗೆದಾರರನ್ನು ನೇಮಿಸಿಕೊಂಡು ಅವರಿಂದ ಕಾರ್ಯನಿರ್ವಹಿಸಲಾಗುತ್ತಿರುವುದಲ್ಲದೆ ಪ್ರಹಾರಿಯನ್ನು ಸಹ ಬಳಸಿಕೊಂಡು ಉತ್ತಮ ಮಟ್ಟದಲ್ಲಿ ಅನಧಿಕೃತ ಜಾಹೀರಾತು, ಬಂಟಿಂಗ್ ಮತ್ತು ಬ್ಯಾನರ್‌ಗಳ ತೆರವಿಗೆ ಕ್ರಮ ವಹಿಸಲಾಗುತ್ತಿದೆಂದು ಸಭೆಗೆ ತಿಳಿಸಿದರು.

ಜಂಟಿ ಆಯುಕ್ತರು (ಬೋಮ್ಮನಹಳ್ಳಿ)ರವರು ಸಮಿತಿಗೆ ಕೆಲವೊಂದು ಮಾರ್ಗದರ್ಶನಗಳನ್ನು ನೀಡುತ್ತಾ ನಕ್ಷೆ ಉಲ್ಲಂಘನೆ ಮಾಡಿ ಕಟ್ಟಡ ನಿರ್ಮಾಣ ಮಾಡಿದ್ದು ಕೆ.ಎಂ.ಸಿ. ಕಾಯ್ದೆಯನ್ವಯ ಸದರಿ ಕಟ್ಟಡದ ಮಾಲೀಕರ ವಿರುದ್ಧ ಕ್ರಮ ಕೈಗೊಂಡಾಗ ಸದರಿ ಮಾಲೀಕರು ಕೆ.ಎ.ಟಿ.ಯಿಂದ ತಡೆಯಾಜ್ಞೆ ಪಡೆದಿರುತ್ತಾರೆ. ನಂತರ ರಸ್ತೆ ಕಡಿತಕ್ಕಾಗಿ

ಆರ್ಜಿಯನ್ನು ಸಲ್ಲಿಸಿದಾಗ ಸದರಿಯವರ ಮನವಿಯನ್ನು ತಿರಸ್ಕರಿಸಲಾಗಿತ್ತು. ಆದರೆ ಹಿಂದಿನ ಸಮಿತಿಯು ನಮಗೆ ವಾದ ಮಂಡಿಸಲು ಅವಕಾಶ ನೀಡದೆ ರಸ್ತೆ ಕಡಿತಕ್ಕೆ ಅನುಮತಿಯನ್ನು ನೀಡಿ ಏಕ ಪಕ್ಷೀಯವಾಗಿ ನಿರ್ಣಯ ಕೈಗೊಂಡಿರುತ್ತದೆ. ಇದರಿಂದಾಗಿ ವಾರ್ಡಿನ ಕೆಲಸ ಕಾರ್ಯಗಳನ್ನು ನಿರ್ವಹಿಸಲು ಅಡಚಣೆ ಉಂಟಾಗಿರುತ್ತದೆ. ಆದ್ದರಿಂದ ಸದರಿ ನಿರ್ಣಯವನ್ನು ಮರು ಪರಿಶೀಲನೆಗಾಗಿ ಆಯುಕ್ತರ ಮುಖಾಂತರ ಸಮಿತಿಗೆ ಸಲ್ಲಿಸಲಾಗಿರುತ್ತದೆ. ಸದರಿ ನಿರ್ಣಯವನ್ನು ಮರು ಪರಿಶೀಲನೆ ಮಾಡಿ ಸೂಕ್ತ ನಿರ್ಣಯವನ್ನು ಮಾಡಿಕೊಡುವಂತೆ ಹಾಗೂ ಇನ್ನು ಮುಂದೆ ಏಕ ಪಕ್ಷೀಯ ನಿರ್ಣಯಗಳನ್ನು ಕೈಗೊಳ್ಳಬಾರದೆಂದು ಸಮಿತಿಯನ್ನು ವಿನಂತಿಸಿಕೊಂಡಿರುತ್ತಾರೆ.

ಫನ ಉಚ್ಚ ನ್ಯಾಯಾಲಯವು ರಿಟ್ ಪಿಟಿಷನ್ ಸಂಖ್ಯೆ:5954/2011ರಲ್ಲಿ ನೀಡಿರುವ ಆದೇಶದ ಪ್ರತಿಯೇ ನಮಗೆ ಬಂದಿರುವುದಿಲ್ಲವೆಂದು ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಅಧಿಕಾರಿಗಳು ತಿಳಿಸಿ ಪ್ರತಿಯನ್ನು ಕಳುಹಿಸಿಕೊಡುವಂತೆ ಕೋರಿಕೊಂಡಿರುತ್ತಾರೆ.

ಕೊನೆಯದಾಗಿ ಅಧ್ಯಕ್ಷರು ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಆರ್ಥಿಕ ಹಿತದೃಷ್ಟಿಯಿಂದ ಚುನಾಯಿತ ಪ್ರತಿನಿಧಿಗಳಾದ ನಾವು ಮತ್ತು ಅಧಿಕಾರಿಗಳಾದ ನೀವು ಸೇರಿ ಕಾನೂನಿನಿಗೆ ಹಾಗೂ ನಗರದ ನಾಗರಿಕರಿಗೆ ಯಾವುದೇ ಚ್ಯುತಿ ಬರದಂತೆ ಕಾರ್ಯನಿರ್ವಹಿಸೋಣ ಎಂದು ತಿಳಿಸುತ್ತಾ, ಸಭೆಯನ್ನು ಮುಕ್ತಾಯಗೊಳಿಸಿದರು.

ಸಹಿ:
ಅಧ್ಯಕ್ಷರು,
ಅಪೀಲುಗಳ ಸ್ಥಾಯಿ ಸಮಿತಿ.

